

سیرتِ رسول پر اعتراضات کا جائزہ

ڈاکٹر محمد شیم اختر قاسمی

نبی اکرم صلی اللہ علیہ وسلم کی ذات والاصفات ہر لحاظ سے جامع و مکمل ہے اور پوری انسانیت کے لیے اس میں اسوہ ہے۔ مبھی وہ دنیا کی واحد عظیم ہستی ہے جس کی آمد اور مبouth کیے جانے کی بشارت بشویں ہندوؤں کی مذہبی کتابوں کے سابقہ آسمانی کتابوں میں دی گئی ہے، اور ان کے کاموں کو بھی متعین کیا گیا ہے اور پوری انسانیت سے کہا گیا ہے کہ جب ان کا زمانہ پاؤ تو ان کی انتباع کرو۔ اسی بات کو قرآن مجید میں اس طرح بیان کیا گیا ہے: ”وَهُآپَ كَوَاسْ طَرَحَ پَيَّجَانَتِهِ ہِنْ جَسْ طَرَحَ أَپَنِي اَوْلَادَكُو“ (البقرہ ۱۳۶:۲)، کیوں کہ حضور کی نبوت بمقابلہ اپنی اولاد کی پیچان کے بھی زیادہ واضح ہے (حافظ ابن کثیر، تفسیر القرآن العظیم، دیوبند، ۲۰۰۲ء، ج ۱، ص ۲۲۵)۔ اس لیے یہ بات سرے سے ہی بے بنیاد ہے کہ نبی آخر الزماںؐ کی بعثت اور ان کے مقام و مرتبہ سے دنیا ناواقف ہے۔

بشر کین کرے اعتراضات اور احترام رسول

آپؐ انتہائی نازک دور میں انسانیت کی ہدایت و فلاح کے لیے مبouth کیے گئے تاکہ اخلاقی قدرتوں کو بحال کیا جاسکے اور دین اسلام کو تکمیل کے آخری مرحلے تک پہنچایا جاسکے۔ اس کے بعد کوئی جلت باقی نہ رہے۔ ”آج کے دن تمہارا دین کامل ہو گیا اور ہم نے اپنی نعمتوں کو تم پر تمام کر دیا“ (المائدہ ۵:۳)، اور ”مُحَمَّدُ مَرْدُوں میں سے کسی کے باپ نہیں ہیں، لیکن وہ اللہ کے رسول اور خاتم الانبیا ہیں“ (الاحزاب ۳۳:۲۰) کا یہی مطلب ہے۔ خود نبی اکرمؐ نے فرمایا:

”میری اور مجھ سے پہلے گزرے ہوئے نبیوں کی مثال اس عمارت کی سی ہے کہ جس نے ایک خوب صورت حسین و جیل عمارت بنائی مگر ایک کونے میں ایک اینٹ کی جگہ چھوڑ دی، لوگ اس عمارت کو دیکھ کر حیرت کرتے اور کہتے ہیں کہ یہ اینٹ بھی کیوں نہ رکھ دی گئی۔ آپ نے فرمایا: ”وہ اینٹ میں ہوں اور میں خاتم النبیین ہوں“ (بخاری، کتاب المناقب)۔ دوسرے کئی موقع پر بھی آپ نے خود کو خاتم النبیین ہونے کی خبر دی ہے۔ (مسلم، کتاب الفھائل، ترمذی، ابواب الفتن، ابواب الفتن، مسند احمد بن حنبل، حج، ۲، ص ۳۹۸، ۳۹۸، ۳۱۳، ۷۹، ح ۳، ص ۲۳۸، ۲۳۸، ح ۳، ص ۸۲، ۸۲، ح ۳، ص ۱۳۷)

نبی اکرم نے پہلی بار اپنی نبوت کا اعلان کیا تو سوائے چند ایک کے پورا کہ آپ کا مخالف اور درپے آزار ہو گیا۔ یہ عداوت آپ تک ہی محدود نہ تھی بلکہ ان لوگوں کے ساتھ بھی شفاقت کا مظاہرہ کیا گیا جو حلقة اسلام میں داخل ہوتے تھے۔ کفار و مشرکین نے اپنے عقائد کے مینار کو، زمیں بوس ہوتا ہوا دیکھ کر ضرور بے شکنے پن کا اظہار کیا، لیکن کیا تمام لوگوں نے آپ کی باتوں سے منہ پھیر لیا تھا اور کانوں میں روئی ٹھوٹس لی تھی؟ نہیں، بلکہ ان کی مثال اس عاشق کی تھی کہ نفرت اور غصے کی حالت میں بھی اپنے معشوق کو دزدیدہ اور ترجیحی نگاہ سے دیکھتا اور اپنے من کی دنیا کو سرشار کرتا ہے۔

کی دور کا مطالعہ کریں تو یہ بات صاف نظر آتی ہے کہ آپ جہاں کہیں بھی تشریف لے جاتے کفار و مشرکین وہاں پہنچ جاتے اور اپنے مثاکے خلاف کوئی بات سننے تو ہر بونگ مجاہیتے۔ قرآن مجید میں اسی بات کی طرف اشارہ کیا گیا ہے: ”اس قرآن کو نہ سنو اور اس میں شور و غل کرو شاید کہ تم غالب آ جاؤ“ (فصلت ۲۶:۷۱)۔ ان اوچھی حرکتوں کے باوجود چھپے دل سے وہ اس بات کو بھی تسلیم کرتے تھے کہ آپ کے کلام میں صداقت اور عجیب طرح کی حلاوت ہے۔ بعض وقت یہ لوگ چھپ چھپا کر رات کے اندر ہرے میں قرآن کریم کو سننے کے لیے وہاں پہنچ جاتے جہاں نبی اس کی تلاوت کر رہے ہوتے (محمد بن عبد اللہ بن ہشام، سیرت النبی، مطبع جمازی، قاہرہ، ح ۱، ص ۳۲۷-۳۳۸)۔ کفار مکہ نے آپ کے متعلق مختلف نظریات قائم کیے، توهات کو منسوب کیا اور لوگوں میں اس کی تشہیر کی، مگر آپ کی سیرت و شخصیت اور آپ کے کردار پر کبھی کوئی محملہ نہ کیا، اور نہ یہ کہا کہ آپ فلاں برائی کے عادی اور اس میں طوث ہیں۔

حج کے موقع پر کفار نے مل کر ایک لاجھ عمل تیار کیا، تاکہ نوواردوں کو آپ کی باتیں سننے

سے روکا جاسکے۔ سب لوگوں نے اپنی اپنی رائے پیش کی کہ ان لوگوں کے سامنے ایسا ویسا کہا جائے لیکن ولید بن مغیرہ نے یک لخت ان کی رائے کو کا لعدم کر دیا۔ اس نے کہا: اس کے کلام کی جزیں وسیع اور مذکوم ہیں اور اس کی شاخیں شردار ہیں، اس کے متعلق تم جو بھی رائے قائم کرو گے، وہ تمہارے خلاف جائے گی۔ بہترین بات جو تم محمدؐ کے متعلق کہہ سکتے ہو وہ یہ کہ یہ شخص جادوگر ہے اور جو باقیں وہ کہتا ہے وہ ایسا سحر ہے کہ اپنوں کو اپنوں سے بے گانہ اور خاندان کو خاندان سے جدا کر دیتا ہے۔ (ایضاً، ص ۲۸۳-۲۸۴)

عقبہ بن ربیعہ سرداران قریش کے مشورے سے حضورؐ کی خدمت میں پہنچا اور انہا مدعی ظاہر کیا۔ یہ بھی پیش کش کی کہ اس کے عوض آپؐ کو جو مطلوب ہوا سے واضح کریں ہم اسے پورا کیے دیتے ہیں۔ اللہ کے رسولؐ نے اس کی باتوں کو سننے کے بعد سورہ حم سجدہ کی تلاوت کی۔ اس کے بعد فرمایا: آپؐ نے میری باتوں کو بغور سن لیا۔ اب آپؐ جانیں اور وہ عقبہ وہاں سے اٹھا اور سیدھے قریش کی مجلس میں پہنچا۔ لوگوں کی نظر میں اب عقبہ وہ نہ رہا جو جاتے وقت تھا۔ عقبہ نے اپنا تاثر لوگوں کے سامنے جس انداز اور الفاظ میں ظاہر کیا اس سے بہ خوبی واضح ہوتا ہے کہ اس نے حضورؐ کی کامیابی اور ناکامی کو ہر دو اعتبار سے اپنی اور اپنی قوم ہی کی کامیابی پر محول کیا۔ (ایضاً، ص ۳۱۳-۳۱۴)

دین کی توسعہ و اشاعت کے لیے اللہ کے رسولؐ نے طائف کا سفر کیا۔ وہاں کے سرداروں میں سے ایک نے یہ بھی کہا: ”اگر تو واقعی اللہ کا نبی ہے تو اپنی زبان سے تیری بے ادبی کر کے میں اپنی عاقبت خراب نہیں کر سکتا“ (ابن اثیر، الکامل فی التاریخ، دارالکتاب العربي، بیروت، ۱۹۸۶ء، ج ۲، ص ۶۳-۶۴)۔ ایسا اس نے اس وقت کہا، جب کہ اس پر ابھی نبوت کی حقیقت پوری طرح واضح نہیں ہوئی تھی، مگر اب صورت حال دوسری ہے۔ حق واضح ہو گیا ہے اور اس کی تفصیلات کتب معتبرہ میں موجود ہیں۔ اسے تسلیم کرنے کے لیے ایمان کامل اور یقین رائخ کی ضرورت ہے۔ شاہ جہشہ کے دربار میں کفار کے سفیر نے آپؐ کے متعلق مختلف قسم کی باقیں کہیں، مگر اس نے آپؐ کے اخلاق و کردار پر جارحانہ حملہ نہیں کیا (سیرت النبی، ج ۱، ص ۳۵۸-۳۶۳)۔ ہرقل شاہ روم نے صرف مکہ کے کچھ لوگوں کی زبانی پر جو آپؐ پر ایمان نہیں لائے تھے آپؐ کے احوال سے تھے، آپؐ کا گرویدہ ہو گیا مگر وہ بعض وجہ سے ایمان نہ لاسکا۔ اپنی آسمانی کتاب کی بشارت کی

روشنی میں وہ فوراً ہی سمجھ گیا کہ آپ نبی برحق ہیں، جس کا پوری دنیا کو شدت سے انتظار ہے (بخاری، کتاب الوجی، باب کیف کان بدہ الوحی۔ حافظ ابن حجر عسقلانی، فتح الباری، ج، ص ۳۱-۳۵)۔ دل چھپ بات یہ ہے کہ آپ کا تعارف جس آدمی نے کرایا وہ آپ کا جانی دشمن تھا۔ اس نے وہی بات بادشاہ کے سامنے دہرائی جس کا تعلق حقیقت سے تھا، حالاں کہ ایک لمحے کے لیے اس کے دل میں خیانت کرنے کی بات بھی آئی، مگر وہ ایسا نہ کر سکا۔

حضور کے متعلق کفار و مشرکین نے جو نظریات قائم کیے اور آپ کے سلسلے میں خود ان کی ذاتی رائے کیا تھی، اس پر روشنی ڈالتے ہوئے ایک ہندو دانش ورکھتے ہیں: ”تاریخ گواہ ہے کہ حضرت محمد صلی اللہ علیہ وسلم کے تمام معاصرین خواہ وہ دوست ہوں یا دشمن، زندگی کے ہر شعبے اور انسانی سرگرمیوں کے ہر میدان میں پیغمبر اسلام کی اعلیٰ خوبیوں، ان کی بے داعِ ایمان داری، اخلاقی اوصاف، بے پناہ خلوص اور شہبے سے بالاتر امانت و دیانت کے مترف تھے۔ یہاں تک کہ یہودی اور وہ لوگ جو آپ کی دعوت پر ایمان نہیں لائے تھے، ذاتی معاملات میں آپ کو ٹھالث بناتے تھے کیوں کہ وہ آپ کی غیر جانب داری پر کامل یقین رکھتے تھے۔ حتیٰ کہ آپ کے پیش کردہ دین کو قبول نہ کرنے والے بھی کہتے تھے: ”اے محمد! ہم تمھیں جھوٹا نہیں کہتے لیکن ہم اس کا انکار کرتے ہیں جس نے تم پر کتاب اتاری اور تمھیں رسول بنا کر بھیجا۔“ وہ سمجھتے تھے کہ آپ پر کسی جن یا بھوت کا اثر ہے۔ آپ کو اس اثر سے چھڑانے کے لیے وہ تشدد پر آمادہ ہو گئے۔ لیکن ان کے بہترین انسانوں نے دیکھا کہ آپ ایک انوکھی بصیرت کے مالک ہیں اور پھر وہ اس بصیرت کو حاصل کرنے کے لیے دوڑ پڑے۔ (rama krishna Rao، اسلام کے پیغمبر محمد، ہلی، ۲۰۰۶ء، ص ۱۲)

مغرب کی عداوت اور اعتراضات

جیسے جیسے مدینہ کے یہودیوں کو علم ہوتا گیا کہ نبی کریمؐ نبی اسماعیل میں سے ہیں، ان کی عداوت بڑھتی چل گئی۔ حضور کو جانی و مالی اذیت پہنچانے کے ساتھ انہوں نے آپ کی سیرت اور شخصیت پر پوچیگنڈے کی شکل میں اعتراضات کیے۔ تقریباً یہی صورت اس وقت تک برقرار رہی جب تک مغربی دنیا نے اسلامی علوم سے واقفیت نہ حاصل کر لی تھی۔ مذہبی رہنماؤں کے ذریعے برپا کی ہوئی صلیبی جنگوں میں ناکامی نے یورپ کے بعض و عناد کو مزید بھڑکا دیا۔ اس کے بعد انہوں نے

اپنی حکمت کو فتح میں بدلتے کے لیے انتہائی تکلیف دہ باتیں نبیؐ سے منسوب کیں۔ زمانے کے تغیر کے ساتھ مغرب میں دور دانش کی ہوا چلی تو انہوں نے اپنی حکمت عملی بدلتی اور علمی بنیادوں پر سیرت رسول پر اعتراضات اٹھانا شروع کیے، نہایت کم زور اور فرضی دلائل کے ساتھ۔ ہر بری بات کو آپؐ سے منسوب کیا: صنمیات وضع کیں، چیزیا اور چیزے کی کہانیاں گھریں، وحش و بہائم کی دل خراش داستانیں ترتیب دیں۔ کنوں کا افسانہ تراشنا، بیماری کے قصے تیار کیے، نزول وحی کی کیفیات کو صرع سے تعبیر کیا اور وحی کو لاشعوری و اہم تھی رایا، تعداد ازدواج کو نفس پرستی پر محمول کیا، آپؐ کی تینی وترشی کو عیش و عشرت سے تعبیر کیا، اسلام کو پر تشدید مدد ہب ثابت کیا اور نبیؐ کو اس کا علم بردار، چکنیز کے اسلاف سے تعلق ہبات کرنے کے لیے خراسان کی وطیت موسم کی، ہسپانیہ کے مفروضہ سفر کے اہتمام کیے، راہبوں سے نام نہاد تعلیم کے حصول کے ذھول پیٹے، عیسائی فوج میں تربیت کی داستان تراشی، فرض حکم رانوں کے خون کا الزام رکھنا، عیسائی عہدہ داری اور الوہیت کی تہمت دھری، پھر جو کروٹ بدی تو جہنم کے شیاطین کو بھی پناہ مانگنے پر مجبور کر دیا۔ منفی جذبات ہمیشہ انصاف کا خون کرتے ہیں۔ مغرب کو حقائق کا علم ہو چکا ہے، لیکن تعصب اور دشمنی ابھی تک ذہن سے چھٹے ہوئے ہیں۔ (ڈاکٹر عبدالقدار جیلانی، اسلام، پیغمبر اسلام اور مستشرقین مغرب کا انداز فکر، ۲۰۰۴ء، ص ۳۱۹ و ۳۲۲)

پرانے الزامات کو نئے روپ میں اور اسی قدیم نظریے کو نئے الفاظ کے قالب میں ڈھالا جاتا ہے۔ ان بالوں کو اشاعت کے لیے قلموں، ڈراموں اور کارٹونوں کا بھی سہارا لیا جاتا ہے۔ ڈاکٹر عبدالقدار جیلانی لکھتے ہیں: ”کائنات کی کوئی اور شخصیت اس قدر موضوع گفتگو نہیں بنی، جس قدر کہ سر و کائنات کی ہمہ جہت شخصیت۔ عالم اسلام میں قلم ان کے عشق و مسی میں سرشار تو عالم عیسائیت کا قلم بخض و عناد میں ڈوبا ہوا۔ ابو جہل وال ابو لهب نے اگر انھیں شاعر و ساحر و مجنوں و مفتون قرار دیا تو صادق و امین و حلیم و کریم بھی تسلیم کرتے تھے۔ لیکن مغرب کی نظریں عرب جاہلیہ کے تعادل سے بھی عاری تھیں۔ انھیں سوائے فتح کے کوئی حسن نظر نہیں آتا۔ اپنی کوچشمی کو وہ ان کی شخصیت کا عکس سمجھے، اپنی ہنی فتح کو الفاظ میں ڈھالا اور اسے سیرت نگاری تصور کرتے رہے۔“ (ایضاً، ص ۱۹۱-۱۹۲)

منصوبہ بند طریقے سے جو اعتراضات سیرت نبویؐ پر کیے گئے، اسے چند لوگوں کی کوشش بھی نہیں کہی جاسکتی، بلکہ ایسے لوگوں کی بڑی تعداد ہے۔ خاص طور پر انہار ہوئیں اور انہیسوں صدی

عیسوی میں ان بھدے اور دل شکن اعتراضات کو جلی سرخیوں کے ساتھ دہرا�ا گیا۔ جوزف وہاں، ہمفرے پریلیڈ، ریسلکی، ریلیاٹر، ریسلکی، ایڈ منڈ ڈولٹ، بینٹ ہلری، دی اگونا، سائکن اوکلے، ایڈورڈ گلن، جارج سیل، گونے، تھامس کارلائیل، دیون پوٹ، بس ورٹھ اسٹھ، اسٹینٹ لین پول، رینان، واٹکشن اروگن، اچ جی ولیز، کائیانی، بکر، گرم، ولہاوزن، جان کریر، نولد لیکی، اسپر گر، دوزی، گولڈ زیہر، وبر، ڈیلوڈ مارکو لیتھ، ہنری لیسن، ولیم میور وغیرہ نے کم و بیش سیرت رسول کو موضوع بحث بنایا۔ تفصیل میں جائے بغیر کہا جاسکتا ہے کہ ان میں بہت سے لوگوں نے سیرت رسول پر گفتگو کرتے ہوئے دانستہ یا غیر دانستہ ٹھوکریں کھائی ہیں اور کہیں نہ کہیں اپنے خبث باطن کا اظہار کیا ہے۔ ”ان کے اعتراضات میں شاطرانہ مہارت پائی جاتی ہے جسے رد کرنا عام انسان کے لیے آسان نہیں۔ یہ اعتراضات عیسائی دنیا کے لیے دل خوش کن، عالم اسلام کے لیے کرب اگنیز اور غیر جانب دار لوگوں کے لیے گم راہ کن ہیں“۔ یہ سب مغربی معاشرے کے ہی پروردہ ہیں، اس لیے ان سے بہتر توقع نہیں کی جاسکتی۔

بِ قُولِ عَلَامَهِ اَسَد: ”یورپین کا رویہ اسلام کے بارے میں اور صرف اسلام ہی کے بارے میں دوسرے غیر مذاہب اور تمدنوں سے بے تلقی کی ناپسندیدگی ہی نہیں، بلکہ گہری اور تقریباً بالکل مجنونانہ نفرت ہے۔ یہ محض ہنی نہیں ہے، بلکہ اس پر شدید جذباتی رنگ بھی ہے۔ یورپ بدھشت اور ہندو فلسفوں کی تعلیمات کو قبول کر سکتا ہے اور ان مذہبوں کے متعلق ہمیشہ متوازن اور مفکرانہ رویہ اختیار کر سکتا ہے، مگر جیسے ہی اسلام کے سامنے آتا ہے، اس کے توازن میں خلل پڑ جاتا ہے اور جذباتی تھبب آ جاتا ہے۔ بڑے سے بڑے یورپین مستشرقین بھی اسلام کے متعلق لکھتے ہوئے غیر معقول جانب داری کے مرکب ہو گئے ہیں اس طریقہ عمل کا نتیجہ یہ ہے کہ یورپ کے مستشرقین کے ادب میں ہمیں اسلام اور اسلامی تعلیمات کی بالکل مسخ شدہ تصویری ملتی ہے۔ یہ چیز کسی ایک خاص ملک میں محدود نہیں، بلکہ جرمنی، روس، فرانس، اٹلی، ہالینڈ، غرض ہر جگہ جہاں یورپین مستشرقین نے اسلام سے بحث کی ہے، انھیں جہاں کہیں بھی کوئی واقعی یا محض خیالی ایسی بات نظر آتی ہے جس پر اعتراض کیا جاسکے، وہاں ان کے دل میں بدنتی کی صرت کی گدگدی ہونے لگتی ہے۔“ (محمد اسد، اسلام دو دا بے پر، ۱۹۶۸ء، ص ۳۶-۳۷)

عصر حاضر میں اعترافات

۲۰ ویں اور رواں صدی میں بھی منقی رجحان کی اشاعت کے لیے مغرب سرگرم عمل ہے۔ یہاں تک کہ مادیت کا لائچ دے کر ضعیف الاعقاد مسلمانوں کو بھی اس کام کے لیے گھینٹا جاتا ہے۔ مسلمان رشدی اور سلیمان نسرين کے علاوہ کئی مسلمان مردو خواتین ہیں جو مغرب کے منصوبوں کو تقویت پہنچا رہی ہیں۔ یہ بات بھی بڑی دل چھپ ہے کہ کچھ لوگوں نے اسلام اور بانی اسلام پر اعترافات کیے ہیں وہ خود بھی بعض وقت اس سے ایسے بے زار ہوئے کہ سوائے قبول اسلام یا مدافعت اسلام کے ان کے سامنے کوئی دوسری راہ ہی نہ تھی۔ اس طرح کے واقعات سے تاریخ و تذکرہ کی کتابیں بھرپوری پڑی ہیں۔

علوم اسلامیہ کے مطالعے کے لیے مغرب میں باضابطہ ادارے قائم کیے گئے۔ مقصد یہ نہیں کہ اسلام کی خوبیوں کو تلاش کر کے اسے قابل استفادہ بنایا جائے اور اس سے رہنمائی حاصل کی جائے، بلکہ اس غرض سے اس کام کو انجام دیا گیا کہ کم زور پہلوؤں کو تلاش کر کے اور فرضی حوالوں کے ساتھ اسلام اور نبی اکرم پر اعترافات کیے جائیں۔ مثال کے طور پر کلیسا کے زیر اثر پیٹر و نیپر بیبل (Peter the Venerable) کے ایما پر ترجمہ قرآن کریم کی ناقص کوشش ۱۱۳۳ء میں سامنے آئی۔ اس کا سہرا ایک انگریز رابرٹ کے سرجاتا ہے۔ اس نے قرآن کریم کا لاطینی زبان میں ترجمہ کیا۔ اس کا مقدمہ و نیپر بیبل نے لکھا۔ اس گروہ کے بعض لوگوں نے اسے خوب پسند کیا، جب کہ اسی حلقة کے بعض دوسرے افراد نے اسے عیسائیت کے لیے ایک بد نمادغ قرار دیا، کیوں کہ اس میں حقیقت سے چشم پوشی اور فرضی باتوں کو غیر معمولی اہمیت دی گئی تھی۔

ویپر بیبل نے ان لوگوں کو جس بات کے ذریعہ خاموش کرانے کی کوشش کی اس سے اس کا تعصب اور لائچ عمل کھل کر سامنے آ جاتا ہے۔ کم و بیش یہی روایہ مستشرقین نے بعد کے ادوار میں اختیار کیا۔ چنانچہ اس نے اپنے مقدمے میں صراحة کی ہے: ”اگر میری مسامی صرف اس لیے لا حاصل نظر آ رہی ہیں کہ دشمن پر اس سے کوئی اثر نہیں ہوگا تو عرض یہ ہے کہ ایک عظیم بادشاہ کے ملک میں کچھ کام ضرورتوں کے پیش نظر اور کچھ کام آرالیش و زیبائیش کے لیے اور کچھ دونوں کے لیے کیے جاتے ہیں۔ صاحب اسن سلیمان نے دفاع کے لیے ہتھیار بنوائے جن کی ضرورت اس کے

دور میں نہیں تھی۔ داؤد نے ہیکل کی آرائش اشیا تیار کروائیں، جب کہ یہ اشیا ان کے عہد میں استعمال نہیں کی جاسکیں۔ میں سمجھتا ہوں کہ میرا کام لا حاصل نہیں کہا جاسکتا، کیوں اگر گم راہ مسلمان اس سے راہ حق پر نہیں لائے جاسکتے تو وہ محقق جو تلاش حق میں سرگردان ہیں، چونکہ ان کم زور ادا کیں کوآ گاہ کرنے سے ہرگز گریز نہیں کریں گے جو بہ آسانی متزلزل ہو جاتے ہیں یا غیر ارادی طور پر معمولی باتوں سے ہر اسال ہو جاتے ہیں۔ (ڈاکٹر عبدالقدیر جیلانی، اسلام، پیغمبر اسلام اور مستشرقین مغرب کا انداز فکر، ص ۱۳۹-۱۴۰)

اس طرح کی بے ہودہ کوششوں کا ایک تاریخی سلسلہ ہے۔ جارج سیل کا ترجمہ قرآن علمی حلقوں میں پسندیدگی کی نگاہ سے دیکھا جاتا ہے۔ لیکن اس کے مقدمے میں جس دریدہ دہنی کا مظاہرہ کیا گیا ہے وہ علم تحقیق کے نام پر انتہائی شرم ناک بات ہے۔ مستشرقین کے علمی کام کی نوعیت کیا ہے اور اس کے پیچھے کون سے عوامل کارفرما ہیں، اس کی وضاحت کرتے ہوئے مولانا سید ابوالاعلیٰ مودودی لکھتے ہیں: ”یہ بد طینت لوگ علم کے نام سے جو تحقیقات کرتے ہیں، اس میں پہلے اپنی جگہ طے کر لیتے ہیں کہ قرآن کو بہر حال منزل من اللہ تو نہیں مانتا ہے۔ اب کہیں نہ کہیں سے اس امر کا ثبوت بھی پہنچانا ضروری ہے کہ جو کچھ محمدؐ نے اس میں پیش کیا ہے یہ فلاں فلاں مقامات سے چڑے ہوئے مفہایں اور معلومات ہیں۔ اس طرز تحقیق میں یہ لوگ اس قدر بے شری کے ساتھ کھیتھ تان کر زمین اور آسمان کے قلابے ملاتے ہیں کہ بے اختیار گھن آنے لگتی ہے اور آدمی کو مجبوراً کہنا پڑتا ہے کہ اگر اسی کا نام علمی تحقیق ہے تو لعنت ہے اس علم پر۔“ (سید ابوالاعلیٰ مودودی، سیرت سرور عالم، دہلی، ج ۱، ص ۷۲۳)

مستشرقین کا اعتراف عظمت رسول

دنیا میں بے شمار نما اہب ہیں، مگر خود انہیں اپنے بانیان نہ ہب اور ان کی تعلیمات کا صحیح علم نہیں ہے، جب کہ نبی اکرمؐ کی شخصیت ساری دنیا کی توجہ کا مرکز نبی ہوئی ہے۔ مار گولیتھ نے سیرت رسول پر کتاب لکھی۔ اس کی ابتداء ہی وہ اس طرح کرتا ہے: ”حضرت محمدؐ کے سیرت نگاروں کا ایک طویل سلسلہ ہے جس کو ختم کرنا ممکن نہیں، لیکن ان میں جگہ پاتا شرف کی بات ہے۔“ (ڈاکٹر ایس مار گولیتھ،

● بیروت کے سکی اخبار الوطن نے ۱۹۱۱ء میں لاکھوں عرب عیسائیوں سے سوال کیا کہ دنیا کا سب سے بڑا انسان کون ہے؟ اس کے جواب میں ایک عیسائی عالم داور جماعت نے مختلف محاسن کے ذریعے ثابت کیا کہ محمد دنیا کی سب سے عظیم ہستی ہیں۔

● 'ماںکل ہارت' نے دنیا کی ۱۰۰ عظیم ہستی' کے نام سے ایک کتاب لکھی ہے۔ اپنے انتخاب میں اس نے نبی اکرمؐ کو سب سے اوپر مقام دیا ہے اور سب سے پہلے آپؐ کا ذکر کیا ہے۔ وہ اپنے مضمون کی ابتداء الفاظ میں کرتا ہے:

محمد تاریخ کے واحد شخص تھے جنہوں نے اعلیٰ ترین کامیابی حاصل کی، مجھی سطح پر بھی اور دنیاوی سطح پر بھی۔ محمد نے معمولی حیثیت سے آغاز کر کے ایک عظیم ترین مذہب کی بنیاد رکھی اور اس کو پھیلایا۔ وہ انتہائی موثر سیاسی لیڈر بن گئے۔ ان کی وفات کے ۱۳ صدیوں بعد آج بھی ان کے اثرات غالب اور طاقت ور ہیں۔ (ماںکل ہارت، 100، ۱۹۷۸ء، نیویارک)

● مغرب کے دو شہر دوش یا اس کی برقا کی ہوئی تحریک کے زیر اثر ہندستان میں بھی ایسے غیر مسلم مفکرین کی کمی نہیں، جنہوں نے سیرت رسول کا مطالعہ ہر دو پہلو سے کیا ہے۔ موقع محل سے فائدہ اٹھا کر انہوں نے بھی محمدؐ پر زبان طعن دراز کی ہے۔ گنگا پرساد اوپادھیاے بھی انہی لوگوں میں ایک ہیں۔ انہوں نے اسلام کا مطالعہ تعصب کی عینک لگا کر کیا ہے۔ ان کی معروف کتاب مصابیح الاسلام اس کی آئینہ دار ہے۔ اس میں انہوں نے اسلام کے بہت سے موضوعات سے بحث کی ہے اور جگہ جگہ اسلامی اصول و اقدار پر نظر زنی کی ہے۔ کتاب کے مقدمے میں اپنی لچھے دار باتوں سے ہر دو فریق کی حمایت حاصل کرنے کی کوشش کی ہے اور خود کو غیر جانب دار بتایا ہے۔ باوجود اپنی عناد کے وہ نبیؐ کے متعلق لکھتا ہے: "حضرت محمد صاحب کے لیے یہ کچھ کم عزت کی بات نہیں ہے کہ ان کی حسین حیات میں ان کی عظمت کا سکھ سارے عرب میں پیغام گیا اور روئے زمین کی آبادی کا ایک حصہ آج بھی حضرت محمد صاحب کا معتقد ہونے میں اپنا فخر سمجھتا ہے..... جب میں قرآن شریف پڑھنے لگتا ہوں تو حضرت محمدؐ کے خردمندی اور حوصلے کی داد دیے بغیر نہیں رہ سکتا، اگرچہ میرے اعتقادات اور سروچہ مسلمانوں کے اعتقادات میں مشرق و مغرب کا بعد ہے۔" (گنگا پرساد اوپادھیاے، مصابیح الاسلام، ال آباد، ۱۹۶۳ء، ص ۹-۱۰)

بحث اس سے نہیں کہ اس طرح کی نگارشات میں ثبت یا منفی پہلو کا تابع کتنا ہے۔ بد دیانتی بہر حال ذموم چیز ہے۔ وہ بھی اس عظیم ہستی کے حق میں جس نے دنیا کو گل زار ہبادیا۔ ہم سمجھتے ہیں کہ ہر دو پہلو سے نبی کی مقبولیت ہی واضح ہوتی ہے۔ کیوں کہ اس کے منفی عوام سے اسلام اور سیرت نبی کے بعض ایسے گوشے سامنے آئے ہیں جو پرداہ اختیاری تھے، البتہ اس سے مسلمانوں کی دل آزاری ضرور ہوتی ہے۔ اس کی اجازت دنیا کا کوئی مذہب نہیں دیتا۔ پیغمبر خدا کا نامایندہ ہوتا ہے اور اس کی شخصیت ہر قسم کے عیوب سے پاک ہوتی ہے۔ اس لیے اس کی حکمرانی اور تعظیم ضروری ہے۔ بالخصوص مغرب نے اہانتِ رسول کی جو تاریخ رقم کی ہے، وہ انتہائی شرم ناک ہے۔

• مئی ۱۸۳۰ء میں ایک عیسائی دانش ورکار لائل نے اپنے طویل خطبہ سیرت میں خاص طور پر اہلی مغرب کو مخاطب کرتے ہوئے کہا تھا: ”وہ لوگ جو محمد صلی اللہ علیہ وسلم کے کردار پر انگشت نمائی کرتے ہیں، آپ کو جانتا چاہیے کہ وہ اپنے جھوٹ کا جالا کہاں لٹھتے ہیں؟ ان لوگوں کے حسد پر جنہوں نے دو تین صد یوں بعد اس مقدس ہستی کے بارے میں کہانیاں گھٹریں۔ خدا کی قسم! محمدؐ نے عظیم انسان تھے کہ اگر انہوں نے کوئی غلطی بھی کی ہوتی تو زمانے بھر کے لیے بھلاقی اور خوبی کا معیار بن جاتی۔ میں ایک راز کی بات بتاتا ہوں۔ نسل دنیا میں لوگ آتے رہیں گے، جاتے رہیں گے، صمرا کے اس فرزند کی عظمت کو پوری طرح ایک شخص بھی سمجھنا سکے گا۔ ریت کے سمندر میں پیدا ہونے والی ہستی دنیا بھر کو گزار بنا نے کا درس دے گئی۔ (کارلائل کا خطبہ دشماہی مجلہ السیرۃ (شمارہ ۷، مارچ ۲۰۰۴ء، ص ۳۶۶)

مقبولیتِ رسول میں اضافہ

اہل مغرب نے حضرت محمد صلی اللہ علیہ وسلم پر جو اعترافات کیے ہیں، اس سے دنیا کا ہر سنجیدہ آدمی واقف ہے۔ اس کی اصلاحیت بھی بڑی حد تک اس پر آشکارا ہو چکی ہے۔ کارلائل نے بھی کہا تھا کہ مغربی تنصب نے نبی کو ایک مکروہ صفت انسان بنانے کی جو جگ چھیڑ کی ہے، اس سے مفید نتیجہ برآمد نہیں کیا جاسکتا، اس طرح تو ان کی مقبولیت میں ہی اضافہ ہوا ہے: ”محمدؐ کے بارے میں ہمارے موجودہ خیالات (۱۸۳۰ء) کے وہ (نحوز باللہ) ایک جعلی پیغمبر تھے، اور ان کا پیش کردہ مذہب بے سرو پا عقیدوں کا مجموعہ ہے، غور و فکر کی روشنی میں یہ خیال صاف پکھلتے ہوئے

دکھائی دیتے ہیں۔ جس طرح دروغ گوئی کا انبار ہم نے اس مقدس ہستی کے گرد لگادیا ہے وہ عظیم ہستی کے لیے نہیں مسیحیوں کے لیے باعث شرم ہے۔ گذشتہ ۱۲ صدیوں کے شیب و فراز سے گزرتے ہوئے اس پیغمبر عالیٰ مقام کا پیغام آج بھی ۱۸ اکروڑ انسانوں کے لیے مشعل راہ ہے۔ کیا یہ ۱۸ اکروڑ انسان خدا کے بنائے ہوئے نہیں ہیں؟ اگر ہم ان تمام افراد کو بھلے ہوئے اور گم کر دہ راہ سمجھیں تو سوچنے کا مقام ہے۔ کیا جعلیٰ پیغام پارہ صدیوں تک اس کامیابی سے آگے بڑھ سکتا ہے؟ کیا میرے ہم مذہب بھائی بہن یہ بات نہیں جانتے کہ آج بھی کرہ ارض میں قرآن کریم کے اصول آگے بڑھ رہے ہیں۔ بناؤٹ بناؤٹ ہوتی ہے اور اسے ظاہر ہونے میں صدیاں نہیں لگتیں۔

(ایضاً، ص ۳۶۵)

ایک نبی جو انسانوں کی ہدایت کے لیے مبسوٹ کیا گیا ہے اس میں اس قدر تناقض کا جمع ہونا محال ہے۔ چنانچہ مغرب کی طرف سے اب جو اعتراضات اٹھائے گئے ان میں وہ بات نہ رہی جو پہلے سے چلی آری تھی، پھر بھی اس کی نیت پاک نہیں رہی۔ اب ان کے دعووں کے دبدبے طنطنه میں بدل گئے، لے وہی رہی، سڑوں میں فرق آگیا۔ اس جدا گانہ طریق کار سے بھی جوبات کل کر سامنے آئی وہ بھی الہانت رسول پر ہی تھی ہے۔

ایسا کبھی نہیں ہوا کہ قابل ملامت شخصیت پر دنیا کی توجہ ہمیشہ مرکوز رہی ہو۔ اگر (نحوذ بالله) نبی ایسے تھے تو دنیا نے اس کے ذکر میں اپنا وقت کیوں صرف کیا اور تاریخ اخذ کرنے میں اپنے صاف و شفاف ذہن پر بوجھ کیوں ڈالا؟ اس سے اس بات کا بھی پتا چلتا ہے کہ آپ ایک کامیاب انسان تھے، جس کی کوئی ظیور نہ پہلے تھی اور نہ بعد میں ہو سکتی ہے۔ چند لوگوں پر پاکل پن اور دیوانہ پن کا الزام لگایا جاسکتا ہے، مگر آج دنیا میں محمد صلی اللہ علیہ وسلم کے ماننے والوں کی جو تعداد ہے اور اس میں وہ لوگ بھی شامل ہیں جنہیں مغرب کا بہترین دماغ کہا جاسکتا ہے، ان سب پر دیوانہ پن کا الزام کیسے درست ہو سکتا ہے۔ تاریخ کے ہر دور میں آپ کے ماننے والوں کی تعداد میں حرمت انگیز طریقے سے اضافہ ہی ہوا ہے، کمی کبھی نہیں آئی۔ بڑی تعداد میں لوگوں نے سیرت رسول کو اپنے مطالعہ کا موضوع بنایا اور اس پر خاطر خواہ کام کر رہے ہیں۔

اس حسم میں ڈاکٹر محمد حمید اللہ لکھتے ہیں: ”دنیا کی مختلف زبانوں میں باñی اسلام کی سوانح پر

ہزاروں کتب موجود ہیں۔ ان کے مصنفوں میں اسلام کے دوست اور دشمن بھی شامل ہیں۔ تمام مصنفوں خواہ وہ رسول اسلام کو پسند کریں یا محض اس بات پر ناپسند کریں کہ ان مصنفوں کا تعلق اسلام کے خلاف مذاہب سے ہے، اس بات پر تتفق ہیں کہ محمد ایک عظیم انسان تھے۔ جن مصنفوں نے جان بوجہ کر رسول اسلام کی زندگی اور تعلیمات کو توڑ مردڑ کر پیش کیا ہے، ایسے مصنفوں کی بڑی تعداد موجود ہے۔ دراصل وہ بھی انسیں بالواسطہ طور پر خراج عقیدت پیش کر رہے ہیں۔ وہ رسول اسلام کی تعلیمات کو منع کر کے پیش کرتے ہیں، کیوں کہ وہ اس بات سے خوف زدہ ہیں کہ اگر انہوں نے اسلام کی صحیح تصویر پیش کر دی تو ان کے ہم ذہب گم راہ ہو جائیں گے، جنہیں وہ قبول اسلام سے روکنے کے لیے بلی اسلام کے متعلق بے سرو پا کہانیاں گھر کرنا تے رہتے ہیں۔ اس طرح کی ذہنی بد دینی آج بھی جاری ہے۔ یہ بات تحریر خیز ہے کہ جدید مغرب کے زبردست مادی اور دوسرے وسائل کے باوجود حضرت محمدؐ کی ذات کے خلاف پروپیگنڈا کوئی نتائج پیدا کرنے میں ناکام رہا ہے، جن کی توقع اتنی بڑی تعداد میں کتابوں کی اشاعت، ریڈیو، ٹلوی نشانیات اور فلموں کی نمائش کے بعد کی چاہتی ہے۔ ہم نہیں جانتے کہ جتنے وسائل عیسائی مشنزیوں اور کیونشوں کو حاصل ہیں، اگر اسلام اتنے ہی وسائل سے بہرہ درہوتا تو دنیا کا کیا رخ ہوتا۔ لیکن اس کے باوجود یہ ایک عیاں حقیقت ہے کہ تیکی کیونٹ مغرب دنون میں اسلام نہایت تیزی سے پھیل رہا ہے۔ دوسری جنگ عظیم کے خاتمے کے بعد ۳۰ سال کے دوران انگلستان میں کوئی ایک ۱۰۰ سے زائد مساجد تعمیر ہوئی ہیں، جنمی اور فرانس بھی اس میدان میں انگلستان سے پیچھے نہیں۔ امریکی سفید فاموں میں بھی اعداد و شمار سے پہاڑتا ہے کہ دنیا میں ہر روز کم و بیش ۳۲ لاکھ ہزار افراد اسلام قبول کرتے ہیں۔ اس میں ۳ ہزار ۵ سو عیسائی ہوتے ہیں۔ اس کے علاوہ اچھی خاصی تعداد ان گرجوں کی ہے

(ڈاکٹر محمد حمید اللہ، رسول اللہ، ص ۲۰۰۳، ۲۵۳-۲۵۴)

ایک خوش آیند پہلوا

اعداد و شمار سے پہاڑتا ہے کہ دنیا میں ہر روز کم و بیش ۳۲ لاکھ ہزار افراد اسلام قبول کرتے ہیں۔ اس میں ۳ ہزار ۵ سو عیسائی ہوتے ہیں۔ اس کے علاوہ اچھی خاصی تعداد ان گرجوں کی ہے

جو مسجدوں میں تبدیل ہو گئی ہیں اور وہاں سے نمازے تو حید بلند ہو رہی ہے۔ برطانیہ میں ۱۹۹۵ء کے اعداد و شمار کے مطابق چھوپ جانے والے عیسائیوں کی تعداد ۸ لاکھ ۵۲ ہزار تھی، جب کہ پانصدی سے مسجد میں نماز پڑھنے والوں کی تعداد ۵ لاکھ ۳۶ ہزار ہے۔ کرچین ایسوی ایشن کے سروے کے مطابق چھوپ سے تعلق رکھنے والے عیسائیوں کی تعداد سالانہ ۱۷ ہزار کم ہو رہی ہے، جب کہ مسجد جانے والے مسلمانوں کی تعداد میں سالانہ ۳۲ ہزار کا اضافہ ہو رہا ہے (مولانا خالد سیف اللہ رحمانی، شمع فروزان، ۷۴۰۰ء، ج ۱، ص ۲۲۹)۔ یہ اعداد و شمار بالکل صحیح ہیں تو اسلامی دنیا کے لیے یہ بڑا ہی خوش آئند پہلو ہے۔

پوری دنیا کو بالعلوم اور خاص طور پر مغربی دنیا کو بالخصوص اپنی تہذیبی اقدار کے فنا ہو جانے کا جس سے خطرہ لائق ہے، وہ اسلام اور مسلمان ہے۔ سہی وجہ ہے کہ عالم اسلام کو مٹانے کی منظم کوشش کی جاری ہے۔ لیکن کیا اس کے ذریعے وہ اپنے منصوبے میں کامیاب ہوں گے؟ اس کی نفعی کرتے ہوئے کے۔ ایں۔ گابانے بجا طور پر لکھا ہے: ”اسلام اب تک نہ صرف ایک زبردست زندہ قوت کی حیثیت سے موجود ہے، بلکہ روز بروز ترقی کی جانب گامزن ہے، جس کا نتیجہ یہ ہے کہ مسلمانوں کے لیے بلقانیوں کا حسد، یہودیوں کی نفرت، ہندوؤں کا تحصب اور روں کی مخاصمت بھی روز بروز بڑھتی جاری ہے۔“ (کے ایں گابا، تغیرت صرا (اردو ترجمہ)، ص ۸)

جارج برناڈ شاپنے زمانے کے مغربی مصنفین کی فہرست میں اول جگہ پانے کا مستحق ہے، اس کے قلم نے کوئی میدان ایسا نہیں چھوڑا، جہاں اس نے جولان گاہی نہ دکھائی ہو اور اس کے قلم کے چلوں سے شاید ہی کوئی مذہب بچا ہو۔ اس کے زور قلم کا یہ عالم ہے کہ جو کچھ لکھا دنیا میں پھیل گیا۔ اس نے ایک کتاب لکھی جس میں تمام مذاہب کے علمائی مجلس کے بحث و مباحثہ کی تفصیل درج ہے۔ اس مجلس کا وہ خود روح رواں اور اس میں شریک تھا۔ سب نے ایک دھرے کے مذہب کا خوب مذاق اڑایا۔ اس کے بعد برناڈ شاپ نتیجے پر پہنچتا ہے، اس کا اظہار وہ اس طرح کرتا ہے: ”۱۰۰ برس کے اندر اندر اور بالخصوص انگلستان کو کوئی ایسا مذہب اختیار کرنا پڑے گا جو یا تو اسلام ہو گایا اسلام سے بہت کچھ ملتا ہو گا۔“ (ماہ نامہ دار العلوم، دیوبند، فروری ۲۰۰۱ء، ج ۸۵، شمارہ ۲، ص ۲۲-۲۳) بالفرض اگر بنت سے ہٹ کر ایک عام انسان کی طرح نبی اکرمؐ کفار مکہ کو وعظ و پند کرتے

اور انھیں برائیوں سے روکنے کی تلقین کرتے تو وہ آپؐ کی مخالفت کرنے کے بجائے آپؐ کو دیتا ہنا کہ آپؐ کی پوجا شروع کر دیتے اور کوئی بعد نہ تھا آپؐ کا بھی ایک بت تراش کر خانہ کعبہ میں آؤزیں ۳۶۰ بتوں کے ساتھ کر دیتے اور طواف کے وقت ان کے نام کا ورد کرتے۔ یا پھر آپؐ ان کے عقائد اور ان کے افعال شرک کی نمذمت نہ کرتے تو بھی وہ آپؐ کی مخالفت نہ کرتے۔ لیکن چونکہ اسلام اسی شرک اور برائی کو منانے کے لیے آیا تھا، اس لیے نبیؐ کی ذات سے اس بات کی توقع ہرگز نہیں کی جاسکتی کہ آپؐ مصالحت کر لیتے۔ اس کے برخلاف معاذین اسلام نے عقائد و ایمان کے باب میں اپنے دماغ کو نہیں کھپایا، کیوں کہ انسان کی زندگی میں اس کی کیا اہمیت ہے وہ اس پر واضح ہے۔ یہ الگ بات ہے کہ اس سے بے اعتنائی بر تی جاتی ہے مگر آپؐ کی سیرت و شخصیت پر حدود رجہ رکیک حملے کیتے تاکہ مسلمان اپنے نبیؐ سے برگشتہ ہو جائیں اور دوسرے لوگ بھی اس کے قریب نہ جائیں۔

اللّٰہ تبارک و تعالیٰ نے آپؐ کی ذات کو ہر پہلو سے پوری انسانیت کے لیے اسوہ اور نمونہ بنادیا اور ”آپؐ کے ذکر کو سارے جہان میں بلند کر دیا“ (المشرح: ۳۷)۔ دوست ہوں یادشمن، کافر ہوں یا مشرک، مسلمان ہوں یا غیر مسلم، ہر کوئی اس سے رہنمائی حاصل کر سکتا ہے اور اپنی زندگی کو جنت نشان بنا سکتا ہے۔ لیکن یہ عمدہ صفات مغرب ہی نہیں، ہر کسی کو اس لعنت سے دور رکھتی ہیں جس میں گمراہ وہ اپنی انسانیت کو بھول جاتا ہے اور برائیوں میں طوٹ ہو جاتا ہے۔ چونکہ انسان کی فطرت بھی کچھ اس طرح کی ہے کہ زیادہ دنوں تک وہ برائیوں کو برداشت بھی نہیں کر سکتی، اور اپنی زندگی کے کسی مرحلے میں بھی مذهب سے بے گانہ ہونے اور اس کی تعلیمات کو فراموش کر دینے کے باوجود ان برائیوں کو بقول کرنے یا تسلیم کرنے سے مانع ہو جاتی ہے۔ جب یہ باتیں کسی بھی سمجھیدہ انسان کے قلب و ذہن میں آسکتی ہیں تو اس بات کو تسلیم کر لینے میں کیا قباحت ہے کہ نبیؐ کا نافذ کردہ دین اور آپؐ کے خصائص اور آپؐ کی تعلیمات سے دنیا میں انقلاب برپا ہو سکتا ہے جس کی مقاضی خود فطرت انسانی ہے۔ کیا دنیا نے نہیں دیکھا کہ مختصر عرصے میں خاص کر عرب معاشرہ گوناں گوں صفات کا حامل ہو گیا جنہیں دیکھ کر قوموں اور ملکوں کی تقدیر بدلتی اور خود ان کی زندگی روشن اور تباہ ک۔ لیکن یہ باتیں تسلیم کرنے کے ساتھ ہی ان کے مفاد مجرور ہونے لگتے ہیں، اس لیے مغرب نے اپنی عارضی اور بظاہر خوش نما زندگی کو نکھرانے کا پیانہ ہی بدلتا دیا، جس پر کوئی دوسرا

پورا ہی نہیں سکتا۔ ڈاکٹر عبد القادر جیلانی: ”مغرب اپنی عیسائی قدرتوں پر دیگر عظام کو پرکھنے کی کوشش کرتا ہے۔ اس کے نزدیک ہر عظیم آدمی کو گوری رنگت کا ہونا چاہیے۔ نہ ہبادہ عیسائی ہوا اور صرف عیسائی ہی نہیں کیتوںکے عیسائی ہو۔ اس کی زبان لاطینی ہو، اس کی فکر افلاطونی ہو، رہنمائی مغربی ہو، کردار افسانوی ہو۔ اگر یہ سب اس میں نہ ہو تو اس کی عظمت ناقابل تسلیم رہتی ہے۔ ظاہر ہے کہ ان خود ساختہ پیاروں پر کوئی غیر مغربی اتر ہی نہیں سکتا۔ یہ خامی پیانے کی ہے اور جب تک پیانے کی خامی دور نہ ہو گی پیاریں کی صحت کا تصور بھی نہیں پیدا ہو سکتا۔“ (ڈاکٹر عبد القادر جیلانی،

اسلام، پیغمبر اسلام اور مستشرقین مغرب کا انداز فکر، ص ۳۲۱)

مغرب اپنے عزائم اور منصوبوں میں کامیاب ہو گا کہ نہیں، اس کا بلکہ اس اشارہ مذکورہ اعداد و شمار میں کیا جا سکتا ہے۔ دین اسلام غالب ہونے کے لیے آیا ہے۔ مسلمانوں کے پاس جب تک قرآن اور اس کے نبی کی تعلیمات موجود ہیں، اسے کوئی طاقت یا کوئی بھی پروپیگنڈا دبا نہیں سکتا۔ یہی بات نبی آخر الزمان نے اپنے آخری وقت میں فرمائی تھی: ”میں تمہارے درمیان دو چیزوں کو چھوڑے جا رہا ہوں، جب تک اسے مضبوطی سے کپڑے رہو گے کبھی گم راہ نہ ہو گے۔ ایک قرآن اور دوسرا اپنی سنت“ (عبدالرؤف المناوی، فیض القدیر شرح جامع الصغیر، ۱۹۳۸ء، ج ۲، ص ۲۲۰)۔ دین کے دشمن خدا کے نورانی چراغ کو پھوکوں سے بچانا چاہتے ہیں، وہ اس میں ہرگز کامیاب نہیں ہوں گے اور یہ نورانی چراغ ہمیشہ روشن اور چمکتا رہے گا۔ اللہ نے آپ کے ذکر کو ہمیشہ کے لیے بلند کر دیا ہے، کیوں کہ آپ نبی برحق اور آخر الزمان ہیں۔ ارشاد باری تعالیٰ ہے:

إِنَّ الَّذِينَ يُحَادِثُونَ اللَّهَ وَرَسُولَهُ أُولَئِكَ فِي الْأَذِلِّينَ ۝ كَتَبَ اللَّهُ لَا يُغْلِبُنَّ أَنَا وَرَسُولِي إِنَّ اللَّهَ قَوِيٌّ عَزِيزٌ ۝ (المجادلہ ۵۸: ۲۰-۲۱)

وہ لوگ جو اللہ اور اس کے رسول کی مخالفت کر رہے ہیں وہی ذلیل ہوں گے۔ اللہ نے کلمہ رکھا ہے کہ میں اور میرے رسول غالب رہیں گے۔ بے شک اللہ قوی ہے، بہاذ بر دست ہے۔

(مقالہ نگار محقق ہیں اور ادارہ تحقیق و تصنیف اسلامی، علی گڑھ سے وابستہ ہیں)۔